

## Shiva Bhujangam

galaddānagaṇḍaṃ miladbhṛṅgaṣaṇḍaṃ  
chalachchāruśuṇḍaṃ jagattrāṇaśaṇḍaṃ |  
kanaddantakāṇḍaṃ vipadbhaṅgachaṇḍaṃ  
śivaprēmapiṇḍaṃ bhajē vakratuṇḍaṃ || 1 ||

anādyantamādyam param tattvamartham  
chidākāramēkaṃ turīyam tvamēyam |  
haribrahmamṛgyam parabrahmarūpam  
manōvāgatītam mahaśśaivamīdē || 2 ||

svaśaktyādi śaktyanta siṃhāsanastham  
manōhāri sarvāṅgaratnōrubhūṣam |  
jaṭāhīndugaṅgāsthīśamyākamaulim  
parāśaktimitram namaḥ pañchavaktram || 3 ||

śivēsānatatpūruṣāghōravāmādibhiḥ  
pañchabhirhṛnmukhaiḥ ṣaḍbhiraṅgaiḥ |  
anaupamya ṣaṭtriṃśataṃ tattvavidyāmatītam  
param tvām katham vētti kō vā || 4 ||

pravālapravāhaprabhāśōṇamardham  
marutvanmaṇi śrīmahāḥ śyāmamardham |  
guṇasyūtamētadvapuḥ śaivamantaḥ  
smarāmi smarāpattisampattihētōḥ || 5 ||

svasēvāsamāyātadēvāsurēndrā  
namanmaulimandāramālābhiṣiktam |  
namasyāmi śambhō padāmbhōruham tē  
bhavāmbhōdhipōtam bhavānī vibhāvyam || 6 ||

jagannātha mannātha gaurīsanātha  
prapannānukampinvipannārtihārin |  
mahaḥstōmamūrtē samastaikabandhō  
namastē namastē punastē namō'stu || 7 ||

virūpākṣa viśvēśa viśvādidēva  
trayī mūla śambhō śiva tryambaka tvam |  
prasīda smara trāhi paśyāvamuktyai  
kṣamāṃ prāpnuhi tryakṣa māṃ rakṣa mōdāt || 8 ||

mahādēva dēvēśa dēvādidēva  
smarārē purārē yamārē harēti |  
bruvāṇaḥ smariṣyāmi bhaktyā  
bhavantam tatō mē dayāśīla dēva prasīda ||9||

tvadanyaḥ śaraṇyaḥ prapannasya nēti  
prasīda smarannēva hanyāstu dainyam |  
na chēttē bhavēdbhaktavātsalyahānistatō  
mē dayālō sadā sannidhēhi ||10||

ayaṃ dānakālastvahaṃ dānapātraṃ  
bhavānēva dātā tvadanyaṃ na yāchē |  
bhavadbhaktimēva sthirāṃ dēhi mahyaṃ  
kṛpāśīla śambhō kṛtārthō'smi tasmāt ||11||

paśuṃ vētsi chēnmāṃ tamēvādhirūḍhaḥ  
kalaṅkīti vā mūrdhni dhatsē tamēva |  
dvijihvaḥ punaḥ sō'pi tē kaṇṭhabhūṣā  
tvadaṅgikṛtāḥ śarva sarvē'pi dhanyāḥ ||12||

na śaknōmi kartuṃ paradrōhalēśaṃ  
kathaṃ priyasē tvaṃ na jānē girīśa |  
tathāhi prasannō'si kasyāpi  
kāntāsutadrōhiṇō vā pitṛdrōhiṇō vā ||13||

stutiṃ dhyānamarchāṃ yathāvadvidhātuṃ  
bhajannapyajānanmahēśāvalambē |  
trasantaṃ sutaṃ trātumagrē  
mṛkaṇḍōryamaprāṇanirvāpaṇaṃ tvatpadābjam ||14||

śirō dṛṣṭi hṛdrōga śūla pramēhajvarārśō jarāyakṣmahikkāviṣārtān |  
tvamādyō bhiṣagbhēṣajaṃ bhasma śambhō  
tvamullāghayāsmānvapurlāghavāya ||15||

daridrō'smyabhadrō'smi bhagnō'smi dūyē  
viṣaṇṇō'smi sannō'smi khinnō'smi chāham |  
bhavānprāṇināmantarātmāsi śambhō  
mamādhiṃ na vētsi prabhō rakṣa mām tvam ||16||

tvadakṣṇōḥ kaṭākṣaḥ patētryakṣa yatra  
kṣaṇaṃ kṣmā cha lakṣmīḥ svayaṃ taṃ vṛṇātē |  
kirīṭasphurachchāmarachChatramālākālāchīgajakṣaumabhūṣāvīśaiḥ ||17||

bhavānyai bhavāyāpi mātṛē cha pitrē  
mṛḍānyai mṛḍāyāpyaghagnyai makhagnē |  
śivāṅgyai śivāṅgāya kurmaḥ śivāyai  
śivāyāmbikāyai namastryambakāya ||18||

bhavadgauravaṃ mallaghutvaṃ veditvā  
prabhō rakṣa kārūṇyadr̥ṣṭyānugaṃ mām |  
śivātmānubhāvastutāvakṣamō'haṃ  
svaśaktyā kṛtaṃ mē'parādhaṃ kṣamasva ||19||

yadā karṇarandhraṃ vrajētkālavāhadviṣatkaṅṭhaghaṅṭā ghaṅātkāranādaḥ |  
vṛṣādhiśamāruhya dēvaupavāhyantadā  
vatsa mā bhīriti prīṇaya tvam ||20||

yadā dāruṇābhāṣaṇā bhīṣaṇā mē  
bhaviṣyantyupāntē kṛtāntasya dūtāḥ |  
tadā manmanastvatpadāmbhōruhasthaṃ  
kathaṃ niśchalaṃ syānnamastē'stu śambhō ||21||

yadā durnivāravayathō'haṃ śayānō  
luṭhanniḥśvasanniḥṣṛtāvyaktavāṇiḥ |  
tadā jahnukanyājalālaṅkṛtaṃ tē  
jaṭamaṅḍalaṃ manmanōmandirē syāt ||22||

yadā putramitrādayō matsakāśē  
rudantyasya hā kīdr̥śīyaṃ daśēti |  
tadā dēvadēvēśa gaurīśa śambhō  
namastē śivāyētyajasraṃ bravāṇi ||23||

yadā paśyatāṃ māmāsau vētti  
nāsmānayaṃ śvāsa ēvēti vāchō bhavēyuh |  
tadā bhūtibhūṣaṃ bhujāṅgāvanaddhaṃ  
purārē bhavantaṃ sphuṭaṃ bhāvayēyam ||24||

yadā yātanādēhasandēhavāhī  
bhavēdātmadēhē na mōhō mahānmē |  
tadā kāśaśītāṃśusaṅkāśamīśa  
smarārē vapustē namastē smarāmi ||25||

yadāpāramachChāyamasthānamadbhirjanairvā vihīnaṃ gamiṣyāmi mārḡam |  
tadā taṃ nirundhaṅkṛtāntasya mārḡaṃ

mahādēva mahyaṃ manōjñaṃ prayachCha ||26||

yadā rauravādi smarannēva bhītyā  
vrajāmyatra mōhaṃ mahādēva ghōram |  
tadā māmahō nātha kastārayiṣyatyanātham parādhīnamardhēndumaulē ||27||

yadā śvētapatrāyatālaṅghyaśaktēḥ  
kṛtāntādbhayaṃ bhaktivātsalyabhāvāt |  
tadā pāhi māṃ pārvatīvallabhānyam  
na paśyāmi pātāramētādṛśam mē ||28||

idānīmidānīm mṛtirmē bhavitrītyahō santataṃ chintayā pīḍitō'smi |  
kathaṃ nāma mā bhūnmṛtau bhītirēṣā  
namastē gatīnāṃ gatē nīlakaṇṭha ||29||

amaryādamēvāhamābālavṛddham  
harantaṃ kṛtāntaṃ samīkṣyāsmi bhītaḥ |  
mṛtau tāvakāṅghryabjadivyaprasādādbhavānīpatē nirbhayō'ham bhavāni ||30||

jarājanmagarbhādhivāsādiduḥkhānyasahyāni jahyāṃ jagannātha dēva |  
bhavantaṃ vinā mē gatiṃnaiva śambhō  
dayālō na jāgarti kiṃ vā dayā tē ||31||

śivāyēti śabdō namaḥpūrva ēṣa  
smaranmuktikṛnmṛtyuhā tattvavāchī |  
mahēśāna mā gānmanastō vachastaḥ  
sadā mahyamētatpradānaṃ prayachCha ||32||

tvamapyamba māṃ paśya śītāṃśumaulīpriyē bhēṣajaṃ tvaṃ bhavavyādhiśāntau  
bahuklēśabhājaṃ padāmbhōjapōtē  
bhavābdhau nimagnaṃ nayasvādya pāram ||33||

anudyallalāṭākṣi vahni prarōhairavāmasphurachchāruvāmōruśōbhaiḥ |  
anaṅgabhramadbhōgibhūṣāvīśēṣairachandrārdhachūḍairalaṃ daivatairnaḥ ||34||

akaṇṭhēkalaṅkādanaṅgēbhujāṅgādapāṇaukapālādaphālē'nalākṣāt |  
amaulauśāsāṅkādavāmēkaṭatrādahaṃ dēvamanyaṃ na manyē na manyē ||35||

mahādēva śambhō girīśa trīśūliṃstvadīyam samastaṃ vibhātīti yasmāt |  
śivādanyathā daivataṃ nābhijānē  
śivō'ham śivō'ham śivō'ham śivō'ham ||36||

yatō'jāyatēdaṃ prapañchaṃ vichitraṃ  
sthitim yāti yasminyadēkāntamantē |  
sa karmādhīnaḥ svayañjyōtirātmā  
śivō'haṃ śivō'haṃ śivō'haṃ śivō'ham ||37||

kirīṭē niśēsō lalāṭē hutāsō  
bhujē bhōgirājō galē kālimā cha |  
tanau kāminī yasya tattulyadēvaṃ  
na jānē na jānē na jānē na jānē ||38||

anēna stavēnādarādambikēśaṃ  
parāṃ bhaktimāsādyā yaṃ yē namanti |  
mṛtau nirbhayāstē janāstaṃ bhajantē  
hṛdambhōjamadhyē sadāsīnamīśaṃ ||39||

bhujaṅgapriyākalpa śambhō mayaivaṃ  
bhujaṅgaprayātēna vṛttēna klṛptaṃ |  
naraḥ stōtramētapaṭhitvōrubhaktyā  
suputrāyurārōgyamaīśvāryamēti ||40||

Om Tat Sat